




Edolobheni lakitsi, bekunemfati lonjingile lebekutsiwa ngu-Alina.

Alina bekahlala endlini lenkhulu lesitsabatsaba lesihle.

Bekanako konkhe, kepha bengakajabuli.



Ngalelinye lilanga, Alina bekahamba eceleni  
kwasitsabatsaba sakhe.


Wamoyitela ngesikhatsi acabanga, "Ngifisa kuhlangana  
nebantfu labasha. Mhlawumbe ngingakwati kutitfolela  
bangani nangingaya eholidini. Kumbe ngingahlangana  
nemuntfu lokhetsekile."



Alina wahlela kutsatsa liholide lekuya ebhishi lenhle kakhulu eveni.

Wajabula kakhulu nakufika lilanga lekutsi atsatse luhambo.

Washeshe wafika ehhotela lakhe kute atojabulela  
kuvakasha kwakhe kulenzawo lenhle.



Alina walala ebhishi watiphumulela. Bekabukela bantfu labatihambelako eceleni kwakhe.

Kusenjalo wabona indvodza lebeyinebantfwana labibili. Lomndeni bewubonakala sengatsi awukajabuli.


Bonkhe bebabonakala baphatseke kabi. Bantfwana bebadlala babindzile.



Alina wacabanga, "Kwentiwa yini kutsi bangajabuli kangaka kulendzawo lenhle kangaka?"

Kamuva ngalelolanga, bekabhukusha edamini lasehhotela ngesikhatsi kufika bantfwana balendvodza nabo batobhukusha.

Alina waba nelilukuluku lekufuna, kwati wase ucala kukhuluma nabo.



Emabito alabantwana bekuboKarembo kanye naKazungu.

Batjela Alina kutsi lolu bekuluhambo Iwabo Iwekucala  
Iweliholide kusukela kwashona make wabo.

Ngesikhatsi Alina ahlangana nababe webantwana,  
wabona buhlungu kanye nelusizi Iwekulahlekelwa  
emehlweni akhe.


Libito lakhe bekunguClemens.



BoClemens, na-Alina, kanye nebantfwana masinyane baba  
nesikhatsi lesimnandzi bonkhe ndzawonye.

BoKarembo naKazungu bakujabulela kudlala na-Alina  
ebhishi.

Alina wabafundzisa indlela yekweluka bobhasikidi  
ngemacembe elisundvu, kanye nendlela yekwenta  
imibhoshongo yesihlabatsi.



Emalanga edlula batidlalela kamnandzi elangeni.

Alina bekangasafuni kubuyela esitsabatsabeni semuti wakhe lonesitunge.


“Liholide lami selitawuphela. Mhlawumbe nangingelula sikhatsi sekuhlala kwami lapha, ngeke ngiluve lusizi,” aticabangela.



Ngalelolanga kusihlwa, Alina weva umsindvo lomncane wekunconcotsa emnyango wakhe. Ngesikhatsi avula sivalo, watfola Karembo kanye naKazungu beme emnyango.

Bakhulumma kanyekanye batsi, "Sifisa kutsi ube ngumake wetfu!"

Alina akazange ati kutsi kufanele abaphendvule atsini.



Ngemuva kwekutsi sebakhulumile, Alina wahamba naKarembo kanye naKazungu waya ekamelweni labo.

Clemens wabonakala amoiyitela nakabona bantfwana bakhe bajabulele kuba na-Alina. Alina wabagaca labantfwana wase utsi nilale kahle.


Alina waticabangela ayedvwa, "Ngihangene nebantfu labatsatfu labakhetsekile."



Ekuseni, Alina wahamba wayodla sidlo sasekuseni na-Clemens kanye nebantfwana bakhe.

Karembo kanye naKazungu bambuka ngekumetsemba Alina ngesikhatsi ahlala phansi.

"Ingabe ikhona yini intfo leyentekako?" kubuta Clemens, amoyitela ngesikhatsi abuka buso bebantfwana bakhe.



Ngemuva kwemnyaka, Alina kanye na-Clemens bashada!

Njalo ngemnyaka, lomndeni bewuhamba uyovakashela  
ebhishi lenhle kute ugubhe kuLangana kwawo kweKucala.

Bebafike badlale emantini bese benta imibhoshongo  
yesihlabatsi, njengobe benta ngalesikhatsi bacala  
kuLangana.